

قانون اسلامی کا ارتقا اور امام ولی اللہ دہلویؒ

حضرت مولانا سید سلمان الحسینی، استاذ حدیث ندوۃ العلماء لکھنؤ کی یہ کتاب درحقیقت امام ولی اللہ دہلوی کی معروکہ آراء کتاب ”جیۃ اللہ البالغة“ کے ایک اہم باب ”اسباب اختلاف ائمہ“ کے متعلق ایک نہایت بصیرت افروز اور محققانہ تبصرہ و محاکمہ ہے۔ یہ اس دور کا اہم تقاضا بھی ہے کہ فروعی اختلافات میں شدت کو ختم کر کے دین کو ایک متفقہ لااجمیع عمل کے طور پر سامنے لایا جائے۔

اسلام خالق کائنات کی طرف سے بنی نوع انسان کی رہنمائی کے لیے آیا ہے۔ کائنات اور زمانہ ترقی پذیر ہے، اس کے تقاضے اور ضروریات ہر آن بدلتے رہتے ہیں۔ نئے نئے تقاضے اور پہلو سامنے آتے رہتے ہیں۔ اس لیے قرآن و سنت میں اتنی گہرائی، وسعت اور ہمہ گیری قدرت نے پہاں کر دی کہ قیامت تک ہر ہر زمانہ و مکان کی انسانی ضروریات کے لیے کافی ہوں، مگر قرآن و سنت کی گہرائی میں غواصی کر کے وقت کے تقاضوں میں رہبری حاصل کرنا ہر فرد بشر کے بس کی بات نہیں۔ اس کے لیے اللہ تعالیٰ کی طرف سے ہر صدی میں ایسے اشخاص رونما ہوتے رہے ہیں جو دین کو ہر طرح کی آمیزش، تحریف اور غلط تاویل سے نکھار کر اسے اپنی اصل شکل و صورت میں لے آتے ہیں جیسے کسی بیش قیمت ہیرے پر سے گرد و غبار کو صاف کر دیا جائے تو وہ اصل حالت میں پہنچنے دکنے لگتا ہے اور مرور زمانہ کا اس پر کوئی اثر نہیں ہوتا۔

بعض شخصیات ایسی جامعیت و عبقریت لیے ہوتی ہیں کہ ان کی فکر اور دماغی قوت و بصیرت اپنے دور سے بہت بعد تک کا احاطہ کر لیتی ہے۔ جب اللہ تعالیٰ کے علم میں وہ وقت آ جاتا ہے تو ان کے علوم و افکار اور نتائج اجتناب نکھر کر سامنے آتے ہیں۔ مثلاً شیخ الاسلام ابن تیمیہؓ کے علوم و افکار سے اگرچہ محدود طور پر ہر زمانے میں اہل علم و افتخار تھے، مگر ان کی وفات کے تقریباً ۲۰۰ سال بعد سعودی عرب میں آل سعود کی حکومت قائم ہوئی جس نے خلبی نفق و مسلک کا حامل

ہونے کے ساتھ ساتھ امام ابن تیمیہ کے تمام ابھتادات و تفرادات کا کیل اور ترجمان بن کر اپنے وسیع وسائل سے امام موصوف کی تمام کتب آب و تاب سے شائع کر کے دنیا بھر میں پھیلایا دیں۔ اسی طرح امام ولی اللہ دہلویؒ (۲۱ فروری ۱۷۰۳-۱۷۰۲ گست ۲۲ اھ) کے افکار و نظریات، ایک طویل زمانے تک زاویہ خموں میں رہے ہیں۔ ان سے خاص خاص اہل علم ہی واقف تھے۔ آپ کی پہلی کتاب آپ کی وفات سے تقریباً ۱۸۸۰ء میں محدود تعداد میں شائع ہوئی۔ اس کے بعد ۱۹۱۱ء میں مصر کے مشہور مطبع بولاق نے جنتۃ اللہ البالغہ شائع کی جس سے امام ولی اللہ دہلوی کا چچا بر صیغہ سے نکل کر عرب دنیا میں شروع ہوا۔ بیسویں صدی کے آخر تک آپ کی پیشتر کتب بر صیغہ کے مختلف اداروں سے شائع ہو کر گھر گھر پہنچ چکی تھیں۔ جگہ جگہ آپ کے نام پر ادارے، اکیڈمیاں اور ریسرچ سنٹر قائم ہوئے۔ آپ کے نام پر ایوارڈ کا سلسلہ شروع ہوا۔ بر صیغہ اور دنیا بھر کی یونیورسٹیوں نے آپ کے نام پر چیزیں اور تحقیقی شعبے قائم کیے۔ آپ کی فکر اور علوم پر وسیع کام شروع ہوا، حتیٰ کہ امریکہ کی ایک نو مسلم اسکالارڈ اکٹھ مارسیا کے ہر منسون (Marcia K. Hermansen) نے بھی آپ پر پی انجڈی کی۔

شاید اللہ تعالیٰ نے اکیسویں صدی کے لیے آپ کے علوم و افکار کو محفوظ رکھا ہوا ہے۔ علم الہی میں وہ وقت آگیا ہے جب آپ کے علوم و افکار کی عام ترویج ہوا اور اس سے فائدہ اٹھایا جائے۔ بیسویں صدی کے نصف آخر میں آپ کی تصانیف اور فکر میں اس قدر کام ہو چکا ہے کہ اب ہر مکتب فکر اور گروہ اپنی نسبت آپ کی طرف کرنا اپنے لیے باعث عز و شرف سمجھ رہا ہے، حتیٰ کہ وہ گروہ جن کے تصور اسلام میں تصوف و احسان کے لیے کوئی گنجائش نہیں اور جن کے نزدیک نفس تصوف و احسان زبغ و ضلال ہے اور جن کی شدت و انہا پسندی کا یہ عالم ہے کہ دنیا بھر کے مسلمان انھیں شرک اور بدعتی نظر آتے ہیں، وہ بھی اپنی نسبت اس امام ولی اللہ دہلوی کی طرف کر رہے ہیں جو زندگی بھر تصوف و احسان پر عامل رہا اور اس موضوع پر اس کی آدھ درجن سے زیادہ مستقل تصانیف ہیں، جیسے معاشر، وحدۃ الوجود والشہود، القول الجھیل، التفہیمات الالہیہ، الطاف القدس، الخیر الکثیر، انفاس العارفین وغیرہ۔ جس کا اصل سلسلہ، نسبتندیہ مجددیہ تھا، مگر اس نے اپنی جامعیت سے چاروں سلسلوں کو جمع کیا۔ اس وقت بر صیغہ میں چاروں سلسلوں میں بیعت کا جور و ارج ہے، وہ آپ ہی کا فیض ہے۔ بر صیغہ کے تصوف کے پیشتر سلسلے آپ کے جلیل القدر صاحبزادے حضرت شاہ عبدالعزیز محدث دہلویؒ تک متین ہوتے ہیں۔

امام ولی اللہ دہلوی کی سب سے نمایاں خصوصیت جامعیت و تطبیق ہے۔ شیخ محمد اکرم لکھتے ہیں:

”شاد و لی اللہ کی ایک نمایاں خصوصیت ان کی جامعیت ہے، یعنی وہ اختلافی مسائل میں ایسا راستہ ہوتا ہے تھا کہ اور اپنی علمی و سعیت اور ذہانت کی مدد سے اکثر ایسا راستہ تلاش کرنے میں کامیاب ہو جاتے ہیں جس پر فریقین متفق ہو سکیں۔“ (موج کوثر، ص ۵۳۶)

معلوم ہوتا ہے یا آپ کی خاندانی خصوصیت ہے۔ چنانچہ مولانا عبد اللہ سندھی، شاہ ولی اللہ کے والد اور بیچا کے متعلق تحریر فرماتے ہیں:

”ہر دو بھائیوں کے خاص نظریات کا حصل ایک ایسی شاہراہ بنانے کی سمجھی ہے جس پر مسلمان فلاسفہ (صوفیہ و متكلّمین) اور فقہاء ساتھ ساتھ چل سکیں۔“ (ایضاً، ص ۵۳۶)

خود شاہ ولی اللہ کے الفاظ میں آپ کا فقہی مسلک فقہی مذاہب میں تقطیق کی صورت نکالنا ہے: ”بقدر امکان جمع می کنم در مذاہب مشہورہ“۔ آپ کے والد اور بیچا حنفی تھے، لیکن محبوب استاد شیخ ابو طاہر مدفنی شافعی تھے۔ اگر آپ کا بس چلتا تو چاروں فقہی مذاہب یا کم از کم دو مشہور فقہی مذاہب (حنفی و شافعی) کو ملا کر ایک کر دیتے، کیونکہ یہی دو مذاہب امت میں زیادہ مشہور و شائع ہیں۔ چنانچہ آپ ”تفہیمات“ میں لکھتے ہیں:

”اس وقت جو امر حزن ملا اعلیٰ کے علوم سے مطابقت رکھتا ہے، وہ یہ ہے کہ دونوں کو ایک مذہب کی طرح کر دیا جائے۔ دونوں کے مسائل کو حدیث نبوی کے مجموعوں سے مقابلہ کر کے دیکھا جائے۔ جو کچھ ان کے موافق ہو، اس کو رکھا جائے اور جس کی کچھ حاصل نہ ہو، اس کو ساقط کر دیا جائے۔ پھر جو چیزیں تقدیق کے بعد ثابت نہیں، اگر وہ دونوں میں متفق علیہ ہوں تو مسئلہ میں دونوں قول تسلیم کیے جائیں۔“ (ایضاً، ص ۵۸۲)

اگر احادیث کی تدریس میں امام ولی اللہ دہلوی کا طریقہ جو آپ نے اپنی مشہور کتب موطا امام مالک کی عربی و فارسی شروح (المسوئی، اور المصنفی، میں اختیار فرمایا تھا، جاری رہتا تو بڑی حد تک فقہی اختلافات کی شدت اٹھا رہیں اور انسیوں صدی عیسوی ہی میں ختم ہو جاتی اور ملت اسلامیہ کے عوام انساں کے لیے دین پر چلنے کی ایک منفقہ شاہراہ سامنے ہوتی۔ گر بدقسمتی سے حضرت شاہ ولی اللہ کے فوراً بعد ہندوستان کا علمی مرکزِ ثقل دہلی سے لکھنؤ منتقل ہو گیا جہاں غالی اہل تشیع کی حکومت نے قرآن و حدیث کے درس کو ختم کرنے اور معمولات کی ترویج کی ہر امکانی کوشش کی۔ خود دہلی میں ابوالمنصور صدر جنگ نے مغلیہ سلطنت پر غاصبانہ قبضہ کر کے یہی کچھ کیا۔

حضرت امام ولی اللہ دہلوی کے فلسفہ و فکر کے عظیم شارح مولانا عبد اللہ سندھی تھے، گران کے بعض شاگردوں نے ان کی فکر کو پوری طرح ہضم کیے بغیر ان کی طرف بعض کمزور باتیں منسوب کر کے مولانا کی شخصیت کو خنث نقصان پہنچایا۔ ان کے بعد دارالعلوم دیوبند کے ہتم قاری محمد طیب صاحب کا ”جیۃ اللہ البالغة“ کا درس مشہور تھا۔ زمانہ فریب میں مفکر اسلام مولانا ابو الحسن علی ندوی اور مولانا منظور نعمانی فکر ولی اللہ کے علم بردار تھے۔ اس کی جھلک ارکان اربعہ اور ”معارف الحدیث“ میں واضح طور پر دیکھی جا سکتی ہے۔ اب چند سالوں سے ندوۃ العلماء کے استاذ حدیث مولانا سلمان الحسینی کے جیۃ اللہ البالغہ پر درس مشہور ہو رہے ہیں۔ مولانا سلمان صاحب مدظلہ نے گزشتہ چند سالوں سے لندن میں علماء کرام کو خصوصی طور پر جیۃ اللہ کا درس دیا۔ ۲۰۰۳ء میں لندن کے معروف تعلیمی ادارے ابراہیم لمیٹی کالج

میں اور ۲۰۰۳ میں انگلینڈ کے شہر لیسٹر میں یہ درس بہت کام یا ب رہا جس میں علماء کرام کی ایک بڑی تعداد نے بھر پور دلچسپی کے ساتھ شرکت کی۔ مولانا نے وقت کے تقاضے اور احوال کی مناسبت سے درس میں جعجع اللہ البالغہ کے اس حصے پر خصوصی توجہ مبذول کی جو باب دوم کے تہمہ میں اسباب اختلاف الائمه کے عنوان سے ہے۔

واقعہ یہ ہے کہ اس وقت فقہی اختلافات کی شدت کو کم کرنے کی جتنی ضرورت ہے، اتنی شاید کہی نہیں تھی، کیونکہ موجودہ دور ہوا نے نفس اور اعجاب بالرائے کا دور ہے۔ اختلافات میں انسان کے لیے نفیات و اغراض پر دین کا الادہ ڈالنا آسان ہوتا ہے۔ غور کیا جائے تو فی زمانہ دین کے نام سے ہمارے نوے فی صد اختلافات فی الحقيقة تھببات اور نفسانیت کے اختلافات ہیں۔ اختلافات کی شدت کم کرنا اس لیے بھی ضروری ہے کہ زمین کی طناب میں کھجھ دی گئی ہیں، اور پوری دنیا ایک ہستی (گلوبل ولچ) بن چکی ہے اور پوری دنیا پر اہل شر و فساد اور معاندین اسلام کا پوری طرح تسلط قائم ہو چکا ہے۔ ان احوال میں فروی اختلافات اور مسلک و ذوق کے اختلافات میں فکر و لہی کے مطابق اعتدال و توازن اور وسعت ظرفی کے ساتھ تطبیق کی اشد ضرورت ہے۔

ایک زمانہ تھا جب سو ڈیڑھ سو میل کے فاصلے پر زبان، تمدن، معاشرت اور ہن سہن کے طور طریقے بدلتے تھے، مگر اب تیزی سے پوری دنیا کا کچھ، معاشرت، لباس اور طرز زندگی ایک سا ہوتا جا رہا ہے، بلکہ زیادہ صحیح الفاظ میں کافرانہ (مغربی) ہوتا جا رہا ہے۔ درحقیقت یہ تمہید ہے اس بات کی کہ جلد ہی دنیا کا نہ ہب بھی ایک یعنی اسلام ہو گا، کیونکہ قبول حق میں ایک رکاوٹ کچھ، تمدن اور طرز زندگی کا اختلاف بھی رہا ہے۔ احادیث پر نظر ڈالنے سے یہ حقیقت آشکار ہوتی ہے کہ قرب قیامت میں پوری دنیا ایک ہی نہ ہب (اسلام) کی طرف گامزن ہو جائے گی، اس لیے علماء کرام پر یہ ذمہ داری عائد ہوتی ہے کہ وہ دور اور اس کے تقاضوں کو سمجھیں اور فروعی اختلافات کی شدت ختم کر کے اسلام کو ایک متفقہ شاہراہ کے طور پر پیش کریں۔ اگرچہ آں سعود کے سیاسی جرائم بے شمار ہیں، مگر ان کے گنتی کی چند حسنهات میں ایک یہ بھی ہے کہ انہوں نے حرم میں ایک امام پر امامت کو مجتمع کر دیا۔ اگر آج وہاں ماضی کی طرح چار مصلے ہوتے تو کس قدر بدنمائی اور جگ ہنسائی کا موقع ہوتا اور اسلام کے آفاقی نظام وکرکو پیش کرنا مزید دشوار ہو جاتا۔

امام ولی اللہ دہلوی کے متعلق مولانا بشیل نعمانی ”تاریخ علم کلام“ میں لکھتے ہیں:

”ابن تیمیہ اور ابن رشد کے بعد بلکہ خود انھیں کے زمانے میں مسلمانوں میں جو عقلی تجزیل پیدا ہوا تھا، اس کے طبق سے یہ امید نہ رہی تھی کہ پھر کوئی صاحب دل و دماغ پیدا ہو گا، لیکن قدرت کو اپنی نے رنگیوں کا تماشا کھانا تھا کہ اخیر زمانے میں جبکہ اسلام کا نفس باز میں تھا، شاہ ولی اللہ جیسا شخص پیدا ہوا جس کی نکتہ سنجیوں کے آگے غزالی، رازی اور ابن رشد کے کارنامے ماند پڑ گئے۔“

نواب صدیق حسن خان بھوپالی لکھتے ہیں:

”اگر آپ صدر اول اور پہلے زمانے میں ہوتے تو امام الائمه اور تاج الحجتہ بین سمجھے جاتے۔“
(ایضاً، جس ۵۵)

آپ کی شاہکار تصنیف ”جیۃ اللہ بالاغہ“ کے متعلق علامہ شبلی لکھتے ہیں:
”مذہب دو چیزوں کا مرکب ہے، عقائد و احکام۔ شاہ صاحب کے زمانے تک جس مدرسات ایف لکھی جا چکی تھیں، صرف پہلے حصے کے متعلق تھیں۔ دوسرے حصے کو کسی نے مس نہیں کیا تھا۔ شاہ صاحب پہلے شخص ہیں جنھوں نے اس موضوع پر کتاب لکھی۔“

نواب صدیق حسن خان لکھتے ہیں:
”جیۃ اللہ جیسی کوئی تصنیف پہلے بارہ سو سال میں کسی نے نہیں لکھی، نہ کسی عربی نے نہ بھی نے۔“ (ترجمہ از رود کوثر)

حضرت امام ولی اللہ دہلوی کی قدرت کلام اور اعجاز اظہار کا یہ عالم ہے کہ آپ نے بیک وقت عربی و فارسی میں مہتمم باشان مسائل و موضوعات اور سگین و نازک مسائل پر مجتہدانہ شان سے اظہار خیال فرمایا۔ آپ کی تصانیف کو درجہ کمال تک پہنچانے میں آپ کے اسلوب تحریر، دقت نظر اور سلامت فہم کے ساتھ ساتھ خود انشا و تحریر کے مجزا نہ طرز کا بھی خاص حصہ ہے۔ یہ اسی کا اعجاز ہے کہ جیۃ اللہ بالاغہ جیسی تصنیف وجود میں آئی جو بقول ملنکر اسلام حضرت مولانا سید ابو الحسن علی ندویؒ کے اس مرتبہ کی حامل ہے کہ کسی مذہب کی تائید اور اس کی حکیمانہ توجیہ اور کسی نظام کی فلسفیاتہ تشریح میں کسی زمانے میں ایسی کتاب نہیں لکھی گئی تو وہ دنیا کے سامنے نہیں ہے۔

بدیہی حقیقت ہے کہ اسلام کی بنیاد قرآن و حدیث پر ہے۔ بر صغیر میں قرآن کا فارسی ترجمہ فتح الرحمن کے نام سے حضرت شاہ ولی اللہ نے کیا۔ اس کے بعد آپ کے جلیل القدر فرنڈان حضرت شاہ عبدال قادر اور شاہ رفیع الدین نے اردو تراجم کیے۔ یہی تراجم اب تک بر صغیر کے تمام تراجم کی اصل و اساس ہیں۔ اگرچہ کہا جاتا ہے کہ فارسی میں شیخ سعدیؒ اور فاضل شہاب الدین دولت آبادی نے ترجمہ کیا تھا، مگر وہ کبھی تداول نہیں ہو سکے۔ اسی طرح شاہ ولی اللہ سے پہلے بر صغیر کا نصاب تعلیم مشارق الانوار (شرح مشکوہ) جیسی ایک آدھ کتاب کے علاوہ کتب احادیث سے بالکل خالی تھا۔ یہ امام ولی اللہ دہلوی کی برکت ہے کہ صحاح ستہ نصاب تعلیم کا حصہ بنیں۔ اگرچہ آپ سے پہلے شیخ عبدالحق محدث دہلویؒ نے کتب احادیث کی ترویج کی کوشش کی، مگر بوجوہ کامیاب نہ ہو سکے۔ اسی طرح مغیثہ دور سے پہلے گجرات میں شیخ علی متqi اور علامہ طاہر پٹنی غیرہ نے کتب حدیث کے درس و تدریس کا سلسلہ جاری فرمایا تھا مگر گجرات پر مغلوں کے قبضہ کے بعد وہ ختم ہو گیا۔ حضرت امام ولی اللہ دہلوی نے احادیث پر مجتہدانہ بصیرت سے کلام فرمایا اور تدریس میں صحاح ستہ بلکہ بخاری شریف پر بھی موطا امام بالک کو ترجیح دی۔ آپ نے لمصافی، کے نام سے فارسی میں اور

‘الموسی’ کے نام سے عربی میں موطا کی شرحیں لکھیں۔ غرض گز شش صدیوں میں بر صغیر میں قرآن اور احادیث پر جو بھی کام ہوا ہے یا ہو رہا ہے، ان سب کا سہرا امام ولی اللہ کے سر ہے۔ یہ سب آپ کا صدقہ طفیل ہے۔ نیز آپ کا ایک بڑا کارنامہ یہ ہے کہ آپ نے آنے والے دور کے لیے جنتہ اللہ البالغہ میں ایک جدید علم کلام کی بنیاد رکھ دی۔ چنانچہ آپ جنتہ اللہ البالغہ کے دیباچے میں لکھتے ہیں:

”مصطفوی شریعت کے لیے وقت آگیا ہے کہ بہان و دلیل کے پیار ہنوں میں ملبوس کر کے اسے میدان میں لانا چاہیے۔“

یہ ایک نئے علم کلام کا پیغام تھا۔ اللہ تعالیٰ کی سنت رہی ہے کہ ہر دور کی ضرورت کے مطابق حقائق و معارف اپنے خاص بندوں کے دلوں پر القافر ماتے ہیں اور انھیں اپنے زمانے کی ضرورتوں کے مطابق اسلام کی خدمت کے لیے متوجہ فرماتے ہیں۔ امام ولی اللہ دہلوی نے فلسفہ یونانی کی جگہ ایک نئے فاسعدہ اور علم کلام کی بنیاد رکھی جسے بجا طور پر فلسفہ ایمانی کہا جا سکتا ہے۔ یاد رہے کہ حضرت شاہ ولی اللہ کے دور میں انگریز کے قدم جنوب مشرقی ہندوستان (مدراس و بنگال وغیرہ) میں جم چکے تھے۔ حضرت شاہ ولی اللہ پر اللہ تعالیٰ نے علم اسرار دین مناشف فرمایا۔ واقعہ یہ ہے کہ یہ آج کے دور کی سب سے بڑی ضرورت ہے جو مغرب کے لائے ہوئے الحاد و تکمیل کے زہر کا تریاق بن سکتا ہے۔ بعد کے دور میں مغرب کی فکری یلغار کے نتیجے میں فکری انوار کی والحداد کا جو سیلا ب آیا ہے اور اس نے اسلام کے پیش کردہ نظام حیات پر مسلسل اعتراضات اور حملے کیے، اس نے جدید طبقہ کا اعتماد اسلام پر سے منتزل کر دیا۔ یہی اس دور کا سب سے بڑا چیز ہے جس کا علاج شاہ ولی اللہ کے ایمانی فلسفے میں موجود ہے۔ کاش کہ آپ کے بعد علماء کرام اس فلسفے سے لیس ہوتے تو انیسویں اور بیسویں صدی میں مغرب کے نظریاتی فکری حملوں کی کامیاب مدافعت کر سکتے بلکہ اس کا رخ موڑ دیا جاتا۔ اب بھی یہ کام باقی ہے کہ علماء کرام ایمانی فلسفے لیس ہو کر مغرب کے فلاسفوں، افکار و نظریات اور علم کلام کا پوسٹ مارٹم کر کے انھی کی زبان و اسلوب اور لب و لہجہ میں جواب دیں۔ محدث شہیہ حضرت مولانا انور شاہ کشمیریؒ کی وصیت کے مطابق علماء کرام کو اپنی توجہ فروئی اختلافات سے ہٹا کر ملت کے حقیقی مسائل کی طرف مبذول کرنی ہو گی۔ یہی وقت کی لپکار ہے اور مولانا سلمان الحسینی صاحب کی اس کتاب کا خلاصہ و سبق بھی یہی ہے۔ خدا کرے کہ مولانا سلمان الحسینی کی یکاوش کام یابی سے ہم کنار ہو اور وہ جدید علماء کرام میں اس طرز فکر کو عام کرنے میں کام یاب ہوں۔ آمین یا رب العالمین